

வேலூர் அரசு பெட்லேண்ட் மருத்துவமனை வளாகத்தில்

ரூ.150 கோடியில் பன்னோக்கு உயர் சிறப்பு மருத்துவமனை!

முதல்வர் மு.க.ஸ்டாலின் அடிக்கல் நாட்டினார்!

சென்னை, ஆக.23-
ரூ.21.08 கோடி செலவில் கட்டப்
பட்டுள்ள பேர்ணாம்பட்டு அரசு மருத்
துவமனை புறநோயாளிகள் பிரிவுக்
கட்டடம், தேனி மற்றும் திருவண்ணா
மலையில் ஒருங்கிணைந்த ஆயுஷ்
மருத்துவமனைகள் ஆகியவற்றை
திறந்து வைத்து, வேலூர் அரசு பென்ட்
லேண்ட் மருத்துவமனை வளாகத்தில்
ரூ.150 கோடி மதிப்பீட்டில் கட்டப்பட
வுள்ள பன்னோக்கு உயர்சிறப்பு மருத்
துவமனைக்கு முதலமைச்சர் மு.க.
ஸ்டாலின் அவர்கள் அடிக்கல் நாட்டி
னார்.

முதலமைச்சர் மு.க.ஸ்டாலின் அவர்கள் நேற்று (22.8.2023) தலைமைச் செயலகத்தில், மருத்துவம் மற்றும் மக்கள் நல்வாழ்வுத் துறை சார்பில் வேலூர் மாவட்டம், பேர்ணாம்பட்டு அரசு மருத்துவமனையில் 7 கோடியே 58 இலட்சத்து 58 ஆயிரம் ரூபாய் செலவில் கட்டப் பட்டுள்ள புதிய புறநோயாளிகள் பிரிவுக் கட்டடம், தேனி மற்றும் திருவண்ணாமலை ஆகிய இடங்களில் 13 கோடியே 50 இலட்சம் ரூபாய் செலவில் கட்டப்பட்டுள்ள தலா 50 படுக்கை வசதிகளுடன் ஒருங்கிணைந்த ஆயுஷ் மருத்துவமனைகள் ஆகியவற்றை திறந்து வைத்தார். மேலும், வேலூர் அரசு பென்ட்லேண்ட் மருத்துவமனை வளாகத்தில் 150 கோடி ரூபாய் மதிப்பீட்டில் கட்டப்படவுள்ள பன்னோக்கு உயர்சிறப்பு மருத்துவமனைக்கு அடிக்கல் நாட்டினார்.

தமிழ்நாட்டு மக்களுக்கு உயர்தர மருத்துவ வசதிகள் கிடைத்திட, புதிய அரசு மருத்துவமனைகள், ஆரம்ப சுகாதார நிலையங்களை கட்டுதல், மருத்துவமனைகளில் உட்கட்டமைப்பு வசதிகளை மேம்படுத்துதல், மருத்துவக் கருவிகளை நிறுவுதல், அனைவருக்கும் நலவாழ்வு என்கிற உயரிய நோக்கினை செயல்படுத்தும் வகையில் "மக்களைத் தேடி மருத்துவம்" சாலை விப்புத்துக்களில் உயிரி முப்புகளை தடுக்கும் வகையில் "இன்னுயிர் காப்போம்" நம்மைக் காக்கும் 48" போன்ற பல்வேறு திட்டங்களை மருத்துவம் மற்றும் மக்கள் நல்வாழ்வுத்

துறை வாயிலாக தமிழ்நாடு அரசு செயல்படுத்தி வருகிறது. அந்த வகையில், வேலூர் மாவட்டம், பேர்ணாம்பட்டு அரசு மருத்துவமனையில் 7 கோடியே 58 இலட்சத்து 58 ஆயிரம் ரூபாய் செலவில் கட்டப் பட்டுள்ள புறநோயாளிகள் பிரிவுக் கட்டடத்தை முதலமைச்சர் அவர்கள் திறந்து வைத்தார். இக்கட்டடத்தில், பொது வெளிநோயாளிகள் பிரிவு, குழந்தைகள் வெளிநோயாளிகள் பிரிவு, கண் வெளிநோயாளிகள் பிரிவு, அறுவை அரங்கம், அறுவை சிகிச்சைக்கு பின் கவனிப்பு பிரிவு, இரத்த சேமிப்பு வங்கி, பிரசவ பிரிவு, பச்சிளங் குழந்தைகள் கவனிப்பு பிரிவு, ஆண்கள் உள்நோயாளிகள் பிரிவு, பெண்கள் உள்நோயாளிகள் பிரிவு, அவசர சிகிச்சைப் பிரிவு ஆகிய பிரிவுகள் அமைக்கப்பட்டுள்ளன. இம் மருத்துவமனையின் வாயிலாக தினமும் சுமார் 1,000 புறநோயாளிகள் பயன்பெறுவார்கள்.

தமிழ்நாடு மாநில ஆயுஷ் குழுமத்தின் 2016-17ஆம் ஆண்டிற்கான மாநில ஆண்டு செயல் திட்டத்தின் கீழ், தேனி மற்றும் திருவண்ணாமலை மாவட்டங்களில் 50 படுக்கை வசதியுடன் கூடிய ஒருங்கிணைந்த ஆயுஷ் மருத்துவமனைகள் அமைக்க தேசிய ஆயுஷ் திட்ட இயக்ககத்தால் அனுமதி வழங்கப்பட்டு, அதற்கான நிர்வாக ஒப்புதல் தமிழ்நாடு அரசால் வழங்கப் பட்டது.

அதன்படி, தேனி அரசு மருத்துவக் கல்லூரி மருத்துவமனை வளாகத்தில் 35,198 சதுர அடி பரப்பில், தரை மற்றும் இரண்டு தளங்களுடன் 6 கோடியே 75 இலட்சம் ரூபாய் செலவிலும், திருவண்ணாமலை, செங்கம் சாலை, பழைய அரசு மருத்துவமனை வளாகத்தில் 29,460 சதுர அடி பரப்பில், தரை மற்றும் மூன்று தளங்களுடன் 6 கோடியே 75 இலட்சம் ரூபாய் செலவிலும் கட்டப்பட்டுள்ள 50 படுக்கை வசதிகளுடன் கூடிய ஒருங்கிணைந்த ஆயுஷ் மருத்துவமனைக் கட்டடங்களை தமிழ்நாடு முதலமைச்சர் அவர்கள் திறந்து வைத்தார்.

திருவேற்காடு

தேவி கருமாரியம்மன் திருக்கோயிலில் - ரூ.25 கோடி மதிப்பில் திருப்பணிகள்!

இந்து சமய அறநிலையத்துறை அமைச்சர் பி.கே.சேகர்பாபு தொடங்கி வைத்தார்!

சென்னை, ஆக.23 -
முதலமைச்சர் மு.க.ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு நேற்று முன்தினம் (21.7.2023) திருவள்ளூர் மாவட்டம், திருவேற்காடு, தேவி கருமாரியம்மன் திருக்கோயிலில் கருவறை, அர்த்த மண்டபம், முக மண்டபம், மகா மண்டபம் ஆகியவற்றின் கருங்கல் கட்டுமானத் திருப்பணி, அனைத்து உபசன்னதிகள் மற்றும் பிரகாரங்களின் திருப்பணியைத் தொடங்கி வைத்தார். பின்னர், அமைச்சர் பி.கே.சேகர்பாபு செய்தியாளர்களிடம் தெரிவித்ததாவது:- திருவேற்காடு, தேவி கருமாரியம்மன் திருக்கோயிலில் கருவறை, அர்த்த மண்டபம், மகா மண்டபம், கருங்கல் கட்டுமான திருப்பணி, தரை நிலையை உயர்த்துதல், உட்பிரகாரம் மற்றும் வெளிப்பிரகாரங்களிலுள்ள அனைத்து உபசன்னதிகளுக்கும் திருப்பணி செய்திட ரூ.25 கோடி மதிப்பீட்டில் பணிகள் இன்று தொடங்கி வைக்கப்பட்டிருக்கிறது. இதில் திருக்கோயில் நிதியிலிருந்து ரூ.5 கோடி மதிப்பீட்டிலும், உபயதாரர் நிதியிலிருந்து ரூ.2.5 கோடி மதிப்பீட்டிலும் பணிகள் மேற்கொள்ளப்பட்டுவருகின்றன. இதோடு 25 உபசன்னதிகளுக்கு ரூ.17.50 கோடி மதிப்பீட்டில் திருப்பணிகள் செய்யப்பட்டுள்ளன. முதலமைச்சர் அவர்கள் தலைமையிலான அரசு பொறுப்பேற்றபின் முதல் 10 திருக்கோயில்களில் பெருந்திட்ட வரைவு (Master Plan) வாயிலாக திருப்பணிகள் மேற்கொள்ளப்பட்டு வருகின்றன. திருச்செந்தூர், சுப்பிரமணிய சுவாமி திருக்கோயிலில் ரூ.300 கோடி மதிப்பீட்டிலும், பெரியபாளையம், பவானியம்மன் திருக்கோயிலில் ரூ.170 கோடி மதிப்பீட்டிலும், பழனி, தண்டபுரத்தாணி சுவாமி திருக்கோயிலில் ரூ.99 கோடி மதிப்பீட்டிலும், திருத்தணி, சுப்பிரமணிய சுவாமி திருக்கோயிலில் ரூ.103 கோடி மதிப்பீட்டிலும், இராமேஸ்வரம், இராமநாத சுவாமி திருக்கோயிலில் ரூ.159 கோடி மதிப்பீட்டிலும், திருவண்ணாமலை அருணாச்சலேஸ்வரர் திருக்கோயிலில் ரூ.78 கோடி மதிப்பீட்டிலும், சமயபுரம் மாரியம்மன் திருக்கோயிலில் ரூ.64 கோடி மதிப்பீட்டிலும், வடலூர் அருட்பிரகாச வள்ளலார் தெய்வ நிலையம் ரூ.99.90 கோடி மதிப்பீட்டிலும், திருவேற்காடு, தேவி கருமாரியம்மன் திருக்கோயிலில் ஒட்டுமொத்தமாக ரூ.80 கோடி மதிப்பீட்டிலும், திருக்கேரளத்தூர், மாரியம்மன் திருக்கோயிலில் ரூ.70 கோடி மதிப்பீட்டிலும் என 10 திருக்கோயில்களுக்கு பெருந்திட்ட வரைவு பணிகளுக்கு ஒப்புதல் அளிக்கப்பட்டுள்ளது. இப்படி இந்து சமய அறநிலையத்துறையில் திருப்பணிகள் ஒருபுறமும், ஸ்ரத்த குடிமக்களை பாதுகாக்கின்ற பணிகள் மறுபுறமும், கலாச்சார மையங்கள், பண்பாட்டுச் சின்னங்களை பாதுகாக்கின்ற நோக்கத்தோடு ரூ.1400

ஈரோடு மாநகராட்சிக்குட்பட்ட வார்டு எண் 32ல் தமிழ்நாடு நகர்ப்புற சாலை மேம்பாட்டு திட்டத்தின் கீழ் ரூ.175.00 இலட்சம் மதிப்பீட்டில் கிராம்படி மண்டல அலுவலகம் அருகில் கோவலன் வீதியில் தார் சாலை அமைக்கும் பணியினை வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தீவை துறை அமைச்சர் சு.முத்துசாமி துவக்கி வைத்தார். நிகழ்வில் மாவட்ட ஆட்சித்தலைவர் ராஜகோபால் சுன்கரா, மாநகராட்சி மேயர் நாகரத்தினம் சுப்பிரமணியம், துணை மேயர் வி.செல்வராஜ், மாநகராட்சி ஆணையர் ஜானகி, மாநகராட்சி மண்டல குழு தலைவர்கள் ப.க.பழனிசாமி, சுப்பிரமணியம், சசிகுமார் உள்ளிட்ட பலர் உள்ளனர்.

இந்த ஒருங்கிணைந்த ஆயுஷ் மருத்துவமனைகளில், இந்திய மருத்துவமுறைகளில் சித்தா, யோகா மற்றும் இயற்கை மருத்துவம் ஆகிய முறைகளில் சிகிச்சைகள் வழங்கப்படும். மேலும், வேலூர் அரசு பென்ட்லேண்ட் மருத்துவமனை வளாகத்தில் 150 கோடி ரூபாய் மதிப்பீட்டில் தரை மற்றும் 7 தளங்களுடன் கட்டப் படவுள்ள பன்னோக்கு உயர்சிறப்பு மருத்துவமனை கட்டும் பணிக்கு முதலமைச்சர் அவர்கள் அடிக்கல் நாட்டினார். அதனைத் தொடர்ந்து, மருத்துவக் கல்வி மற்றும் ஆராய்ச்சி இயக்ககம், மருத்துவம் மற்றும் ஊரக நலப்பணிகள் இயக்ககம், பொது சுகாதாரம் மற்றும் நோய் தடுப்பு மருத்துத் துறை ஆகியவற்றில் பணிபுரிந்து பணிக் காலத்தில் உயிரிழந்த 43 பணியாளர்களின் வாரிசுதார்களுக்கு, கருணை அடிப்படையில் இளநிலை உதவியாளர் மற்றும் தட்டச்சர் பணி யிடத்திற்கான பணிநியமன ஆணைகளை வழங்கிடும் அடையாளமாக 6 நபர்களுக்கு தமிழ்நாடு முதலமைச்சர் அவர்கள் பணிநியமன ஆணைகளை வழங்கினார். இந்தநிகழ்ச்சியில், நீர்வளத்துறை அமைச்சர் துரைமுருகன், பொதுப்பணித் துறை அமைச்சர் எ.வ. வேலு, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், தலைமைச் செயலாளர் சிவ தாஸ் மீனா, மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் கருணை அடிப்படையில் இளநிலை உதவியாளர் மற்றும் தட்டச்சர் பணி யிடத்திற்கான பணிநியமன ஆணைகளை வழங்கிடும் அடையாளமாக 6 நபர்களுக்கு தமிழ்நாடு முதலமைச்சர் அவர்கள் பணிநியமன ஆணைகளை வழங்கினார்.

முத்தமிழறிஞர் கலைஞர் அவர்கள் குறித்து நடிகர் பிரகாஷ்ராஜ் புகழ்ந்துரைத்த வீடியோ ஒன்று வலை தளங்களில் பரவி வருகிறது. அதில் நடிகர் பிரகாஷ் ராஜ் கூறியிருப்பதாவது:- ஒரு நூற்றாண்டின் கலைஞர் அவர். கலைஞர் இருந்தவரைக்கும் இந்த சாதி பற்றி எல்லாம் பேச வேண்டிய அவசியம் இருந்ததில்லை. நுழையவில்லை நம் நாட்டிற்குள்ளே கலைஞர் இல்லாததால்தான் இப்போது நாம் பேச வேண்டி இருக்கிறது. இந்த மனதி உலகத்தில், கலைஞர் அவர்கள் இல்லாதது நமக்கு பெரிய இழப்பு என்று பார்க்கிறேன். அதனால்தான் அவர் ஒரு நூற்றாண்டின் தலைவர். நூற்றாண்டின் கலைஞர். நூற்றாண்டின் கவிஞர். இந்த நூற்றாண்டில் அவர் ஒரு அதிசய மனிதர்

முதல்வர் மு.க.ஸ்டாலின் உரை... முதல்பக்கத் தொடர்ச்சி

பயனுள்ளதாகவும் இருப்பதாக மாநிலத் திட்டக் குழு அளித்துள்ள தரவுகளின் மூலம் வெளிப்படுகிறது. இந்தத் திட்டத்திற்கு இணையாக, கல்வித் துறையில் தொடக்கப் பள்ளி மற்றும் நடுநிலைப் பள்ளி மாணவர்களின் கற்றல் திறனை மேம்படுத்தக் கொண்டு வரப்பட்டுள்ள திட்டமான 'இல்லம் தேடி கல்வி' திட்டத்தின் மூலம் இதுவரை 27 இலட்சம் மாணவர்கள் பயன்பெற்றுள்ளனர். மேலும், உயர்கல்வி பெறும் மாணவர்கள் மற்றும் இளைஞர்களுக்கு தொழில் சார்ந்த பயிற்சியினை வழங்கி, தங்கள் துறையில் முதன்மையாகத் திகழ வேண்டும் என்பதற்காக, 'நான் முதல்வன் திட்டம்' என்ற தொலைநோக்குத் திட்டத்தைச் செயல்படுத்தி வருகிறோம். இந்தத் திட்டம் தொடங்கி ஓராண்டு முடிந்த நிலையில், 13 இலட்சம் மாணவர்கள் திறன்பயிற்சி பெற்றுள்ளனர். இந்தத் திட்டத்தின் மூலம் ஏறத்தாழ 25 ஆயிரம் உயர்கல்வி ஆசிரியர்களுக்கு பயிற்சிகள் வழங்கப்பட்டுள்ளன. பெண் கல்வியின் முக்கியத்துவத்தை நன்கு அறிந்துள்ள நமது அரசு, பெண் கல்வியை ஊக்குவிக்கும் வண்ணம், அரசுப் பள்ளிகளில் 6 முதல் 12ஆம் வகுப்பு வரை படித்து தேர்ச்சி பெற்று உயர்கல்வியைத் தொடரும் மாணவிகளுக்கு 'புதுமைப் பெண்' திட்டத்தின் மூலம் மாதம் 1,000 ரூபாய் வழங்கி வருகிறோம். இந்தத் திட்டத்தின் மூலம் இதுவரை சுமார் 1 லட்சத்து 50 ஆயிரம் மாணவிகள் பயன்பெற்று வருகின்றனர் என்பதை மகிழ்ச்சியுடன் தெரிவித்துக் கொள்கிறேன்.

இந்த ஆண்டில், திராவிட இயக்க மாதம் எனச் சொல்லத்தக்க செப்டம்பர் மாதத்தில், தாய்த் தமிழ்நாட்டின் தலைமகன், பேரறிஞர் அண்ணா அவர்களின் பிறந்தநாளான செப்டம்பர் மாதம் 15ஆம் நாள் முதல் கலைஞர் மகளிர் உரிமைத் திட்டம் தொடங்கி வைக்கப்பட இருக்கிறது. பெண்களின் வாழ்வாதாரத்தை உயர்த்தும்! Universal Basic Income கோட்பாட்டை இவ்வாறு முதல்வர் மு.க.ஸ்டாலின் அவர்கள் உரையாற்றினார்.